

10 affarijiet li qed tagħmel I-UE fil-ġlieda kontra l-coronavirus

Skopri x'qed tagħmel I-UE biex ittaffi l-impatt tat-tifqigħha tal-COVID-19, tipprotegi lin-nies u l-ekonomija u tippromwovi s-solidarjetà.



10 affarijiet li qed tagħmel I-UE biex tiġġieled il-koronavirus

https://multimedia.europarl.europa.eu/en/10-things-the-eu-is-doing-to-fight-coronavirus-1_N01-PUB-200505-THUP_ev

L-istituzzjonijiet Ewropej qed jiġgieldu kontra t-tixrid tal-coronavirus u jgħinu lil dawk l-Istati Membri li jkollhom bżonn tagħmir u appoġġ. Aktar fit-tul, l-Unjoni Ewropea qed taħdem biex ittaffi l-impatt soċjali u ekonomiku tal-krīži. Dawn t'hawn taħt huma 10 passi li ġadet I-UE biex tiġġieled il-COVID-19.

1. Innaqqsu t-tixrid tal-virus

Biex jitnaqqas it-tixrid tal-virus fl-Ewropa u lil hinn minnha, I-UE għalqet il-fruntieri esterni tagħha għall-ivvjaġġar mhux essenzjali, filwaqt li kompliet tara li oggett i-essenzjali jibqgħu jiċċirkolaw fl-Unjoni kollha bl-introduzzjoni ta' korsiji ħodor. Hemm previsti rizorsi addizzjonali għaċ-Ċentru Ewropew għall-Prevenzjoni u l-Kontroll tal-Mard, li joħroġ valutazzjonijiet tar-riskju rapidi u aġġornamenti epidemjoloġici dwar it-tifqigha.

2. Nipprovdu tagħmir mediku

Fil-qafas tal-Mekkaniżmu tal-Unjoni għall-Protezzjoni Ċivili, il-pajjiżi tal-UE issa għandhom accċess rapidu għar-riżerva ta' tagħmir mediku RescEU – l-ewwel waħda tat-tip tagħha – li tinkludi ventilaturi u maskri protettivi. Barra minn hekk, l-UE ħarġet sejħa għal offerti internazzjonali fuq skala kbira ħafna li tippermetti lill-Istati Membri jixtru tagħmir u medicini flimkien u qed timmobilizza **€3.08 biljun** f'għajnuna biex jinxraw iż-żejjed testijiet u tgħin lill-personal mediku jikkura l-pazjenti. L-UE organizzat ukoll **ġabru fuq l-Internet** bil-għan li tinġabar somma inizjali ta' €7.5 biljun għal tilqimiet, medicini u dijanostika għall-ġlieda kontra l-coronavirus mad-din ja kollha.

3. Nippromwovu r-riċerka

Orizzont 2020, il-programm ta' riċerka tal-UE, qed **jiffinanzja 18-il progett ta' riċerka u 151 tim fl-Ewropa kollha** biex tkun tista' tinstab tilqima kontra l-COVID-19 malajr kemm jista' jkun. L-ghan hu li jittejbu d-dijanostika, l-istat ta' thejjija, il-ġestjoni klinika u t-trattament.

4. Nistimulaw is-solidarjetà Ewropea

Il-Parlament Ewropew ta l-appoġġ tiegħu għal regoli ġodda li jippermettu lill-Istati Membri jitkolbu assistenza finanzjarja mill-Fond ta' Solidarjetà tal-UE biex ikopru l-emergenzi tas-saħħha. Bit-twessiġħ tal-kamp ta' applikazzjoni tal-fond, din is-sena l-İstati Membri se jkollhom sa €800 miljun għad-dispożizzjoni tagħhom biex jiġiieldu l-pandemija tal-coronavirus.

Agħti ħarsa lejn il-kronoloġija tal-azzjoni tal-UE kontra l-coronavirus.

5. Niggarantixxu l-irkupru tal-UE

Biex tgħin lill-UE tirkupra mill-impatt ekonomiku u soċjali tal-pandemija, il-Kummissjoni Ewropea se toħroġ bi proposta ġidida għall-baġit fit-tul tal-UE għall-2021-2027, li se jkun fiha pakkett ta' stimolu. L-MEPs talbu **pakkett ta' rkupru u rikostruzzjoni massiċċi** iffinanzjat minn baġit fit-tul akbar għall-UE, fondi u strumenti finanzjarji Ewropej eżistenti, kif ukoll mill-hekk imsejħa bonds ta' rkupru. Barra minn hekk, il-Kummissjoni ppreżentat il-pjan direzzjonalı għal wara l-lockdown tagħha għal strategija ta' ħruġ koordinata b'testijiet fuq skala kbira u materjal protettiv għaċ-ċittadini.

6. Nappoġġjaw l-ekonomija

L-UE qed tiproponi pakkett ta' għajnuna ta' €540 biljun biex tiġi indirizzata l-križi u jingħata appoġġ lill-ħaddiema, in-negozji u l-Istati Membri. Barra minn hekk, il-Bank Ċentrali Ewropew qed jaloka €750 biljun biex itaffi d-dejn tal-gvernijiet matul il-križi, kif ukoll €120 biljun f'taffija kwantitattiva u €20 biljun f'xiri ta' djun. L-MEPs ivvutaw ukoll biex **€37 biljun mill-fondi strutturali eżistenti jitqiegħdu għad-dispożizzjoni tal-pajjiżi tal-UE** sabiex jiġgieldu l-križi tal-coronavirus u jappoġġjaw il-qasam tas-saħħha, in-negozji u l-ħaddiema.

7. Inħarsu l-impjiegi

Biex jiġi żgurat li l-ħaddiema jkunu jistgħu jżommu l-impjieg meta l-kumpaniji jiqfilhom ix-xogħol minħabba l-križi tal-coronavirus, il-Kummissjoni pproponiet għajnuna għal xogħol b'hinijiet iqsar bl-appoġġ tal-istat (**SURE**). Barra minn hekk, il-Kummissjoni Ewropea **mmobilizzat €1 biljun mill-Fond Ewropew għall-Investimenti Strateġici f'garanziji biex tħeġġeġ lill-banek u selliefa oħra jiprovdu sa' €8 biljun f'lilikwidità b'appoġġ għal madwar 100,000 intrapriza Ewropea.**

8. Nirrimpatrijaw iċ-ċittadini tal-UE

Għexierien ta' eluf ta' **Ewropej** li spicċaw maqbudin f'pajjiż ieħor minħabba t-tifqigħha ttieħdu lura pajjiżhom bis-saħħha tal-**Mekkaniżmu tal-UE għall-Protezzjoni Ċivili**.

9. Ngħinu lill-pajjiżi li qed jiżviluppa quddiem il-pandemja

Il-Kummissjoni mmobilizzat €20 biljun biex tgħin lil pajjiżi sħab terzi fil-ġlied kontra l-križi bħala parti minn pakkett tal-UE għal rispons globali kkoordinat biex tiġi indirizzata l-firxa tal-COVID-19.

10. Niżguraw informazzjoni preciża

It-tixrid ta' **dizinformazzjoni dwar il-coronavirus** iqiegħed is-saħħha tan-nies f'riskju. L-MEPs talbu li jkun hemm sors ta' informazzjoni fil-livell Ewropew biex jiġi żgurat li ċ-ċittadini kollha jkollhom aċċess għal informazzjoni preciża u vverifikata bil-lingwa tagħhom u talbu lill-kumpaniji tal-midja soċċali jindirizzaw id-dizinformazzjoni u d-diskors ta' mibegħda.



©Chinnapong/Adobe Stock

©Chinnapong/AdobeStock

Aktar informazzjoni

Ir-rispons tal-UE għat-tifqigha tal-Coronavirus

Kummissjoni Ewropea: is-saħħha pubblika u l-coronavirus